



# ગુજરાત પ્રદેશ કોંગ્રેસ સમિતિ

“રાજીવ ગાંધી ભવન” સંસ્કાર કેન્દ્ર માર્ગ, વી.એસ. હોસ્પિટલ પાસે, એવિસબ્રીજ, અમદાવાદ-૩૮૦૦૦૬.

ફોન : ૦૭૯-૨૬૫૭૮૨૧૨-૨૧૩, ૨૬૫૭૮૧૬૧, ૨૬૫૭૮૩૧૧ ફેક્સ : ૦૭૯-૨૬૫૭૮૫૮૯

Web : [www.incgujarat.com](http://www.incgujarat.com)

E – mail : [gpc1234@gmail.com](mailto:gpc1234@gmail.com)

અખબારી યાદી

૧૮-૦૯-૨૦૨૪

- ગુજરાતની વીજ કંપનીઓમાં ૪૦૦ થી ૮૦૦ ટકા ઉંચા ભાવે મજુરીકામના કોન્ટ્રાક્ટમાં ચાલી રહી છે લૂંટ : કેન્દ્ર સરકારના કરોડો રૂપિયાનો વીજ કંપની કરી રહી છે “વહીવટ”

ગુજરાતમાં ભાજપના શાસનમાં વિવિધ સરકારી વિભાગોમાં લૂંટ ચાલી રહી છે. પશ્ચિમ ગુજરાત વીજ કંપનીમાં PGVCL કેન્દ્ર સરકારની યોજનાના નામે કરોડો રૂપિયાની લૂંટ ચાલી રહી છે. તમામ વીજ કંપનીઓ દ્વારા ડિસ્ટ્રીબ્યુશન નેટવર્ક મજબૂત કરવાના નામે જે કોન્ટ્રાક્ટમાં લૂંટ ચલાવાઈ રહી છે તેનો પર્દાફાશ કરતા ગુજરાત પ્રદેશ કોંગ્રેસ સમિતિના મીડિયા કન્વીનર અને પ્રવક્તા ડૉ. મનીષ દોશીએ જણાવ્યું હતું કે રાજ્યમાં તમામ વીજ કંપનીઓ દ્વારા લૂંટનો કારોબાર ચાલુ કરવામાં આવ્યો છે. કેન્દ્ર સરકારની સ્કીમના નામે મજુરીના ભાવ કરતાં ૪૦૦ થી ૮૦૦ ટકા વધુના ભાવે કોન્ટ્રાક્ટ આપવામાં આવ્યો છે. પહેલા જે સ્થાનિક કોન્ટ્રાક્ટર ૮૩૦ રૂપિયામાં કરતા હતા તે કામ ખાનગી કંપની ૩૮૬૪ રૂપિયામાં કામ કરશે. લોખંડના થાંભલા ઊભા કરવાનું કામમાં પણ ખાનગી કંપનીને આપીને લૂંટ ચલાવવામાં આવે છે. MVCC વાયર લગાડવાનો ખર્ચ ૪૫૧૮ રૂપિયા હતો હવે ખાનગી કંપની ૩૨૨૩૯ રૂપિયામાં કરશે. લૂંટના કારોબારમાં ભાજપના નેતાનો હિત હોવાથી જે કામ અગાઉ જે ભાવમાં થતું હતું તેના કરતા ૪૦૦ થી ૮૦૦ ટકાના ઉંચા ભાવે માનીતી કંપનીઓને કોન્ટ્રાક્ટ આપી દેવામાં આવ્યું છે.

ગુજરાત ઇલેક્ટ્રીસીટી બોર્ડની PGVCLમાં કેન્દ્ર સરકાર યોજનાના RDSS યોજના હેઠળ કૌભાંડ આચરવામાં આવ્યું. RDSS યોજના હેઠળ કેન્દ્ર સરકારે ૧ લાખ કરોડ રૂપિયા ફાળવ્યા છે, ટ્રાન્સમિશન મજબૂત કરવાના નામે લૂંટનો કારોબાર ચલાવવામાં આવી રહ્યો છે, આ કામના કોન્ટ્રાક્ટમાં રેગ્યુલર ભાવો કરતા ૪૦૦ ગણો વધારો કરીને કોન્ટ્રાક્ટ અપાયો છે, ૮ મીટર નો વીજ પોલ ઉભુ કરવાનું કામ અગાઉ કોન્ટ્રાક્ટર ૮૩૦ રૂપિયામાં કરતા હતા તે ૩૮૬૪ રૂપિયામાં સોંપવામાં આવ્યું. ૧૧ KV વાયર લગાડવાનું કામ જે અગાઉ ૪૫૧૮ રૂપિયા થતું હતું તે હવે ૩૨,૨૩૯ રૂપિયામાં આપવામાં આવ્યું છે, PGVCL ની સાથે સાથે GEB ની અન્ય કંપનીઓમાં પણ આ પ્રમાણે ઊંચા ભાવે કોન્ટ્રાક્ટ આપવામાં આવ્યા છે, વિજય ઇલેક્ટ્રિક અને અપાર કંપનીને પશ્ચિમ ગુજરાત વીજ કંપની દ્વારા કોન્ટ્રાક્ટ આપ્યો છે. આટલા ઉંચા ભાવે શા માટે કોન્ટ્રાક્ટ આપવામાં આવ્યો તેની ન્યાયિક તપાસ અને જે કોઈ જવાબદાર હોય તેની સામે તાત્કલિક પગલા ભરવા કોંગ્રેસ પક્ષએ માંગ કરી છે.

( ડૉ. મનીષ એમ. દોશી )

મીડિયા કન્વીનર અને પ્રવક્તા

Mob : 9426001599